

બ્રહ્મજ્યોતિ,  
મોગરી ખાતે  
યોજિત

શ્રી સ્વામિનારાયણ મંદિર  
કળશ મહોત્સવ

દિવ્ય  
સ્મૃતિ  
ઝરૂખો

મકરસંક્રાંતિ, ૧૪ જાન્યુઆરી ૨૦૨૨ના રોજ આધ્યાત્મિક ઉત્તરિની અનુભૂતિ કરાવતો પૂર્ણ પ્રકાશિત સોનેરી ભાણ ઉદય પામ્યો. આ જ પવિત્ર દિવસે શ્રી સ્વામિનારાયણ મંદિર કળશ મહોત્સવ બ્રહ્મજ્યોતિ, મોગરી ખાતે યોજાયો, જેની મંગલ પ્રભાતે સર્વે અક્ષરમુક્તો અને સંતોના અનુપમ આનંદ સાથે શ્રી કળશ શોભાયાત્રા સંપન્ન થઈ. તે પૂર્વે બ્રહ્મજ્યોતિ પરિસર મહોત્સવના શણગારે સજ્જ હતું. ભક્તોનાં હૈયાં ભક્તિભાવે હિલ્લોળી રહ્યાં હતાં. સંતભગવંત સાહેબજી અને સદ્ગુરુ સંતો સૌને અપાર સુખ આપી રહ્યા હતા.

શ્રી કળશ  
શોભાયાત્રા

૧૪ જાન્યુઆરી, ૨૦૨૨





યજમાન યુગલો દ્વારા કળશ વહન



શ્રી કળશ શોભાયાત્રાનો મુખ્ય કાફલો



ધ્વજા, ધાર્મિક ચિહ્નો સાથે જોશવંતા યુવાનો



શિર પર કળશ સાથે ભક્તિભીની યુવતીઓ



શિર પર પોથી સાથે જોડાયેલાં બહેનો



સુશોભિત રથમાં બિરાજમાન સદ્ગુરુ સંતો



પુષ્પથી કળશ અને સાહેબજીનાં વધામણાં

સવારે કળશજીની શોભાયાત્રા યોજાઈ. શોભાયાત્રા પ્રારંભે પારમિતા સભાખંડમાં ઉપસ્થિત કળશજીને શિર પર ધારી પ્રતિનિધિ યજમાન યુગલોએ સુશોભિત મયૂરરથમાં સ્થાપિત કર્યા. મહોત્સવ અધ્યક્ષ સદ્ગુરુ સંત પૂ. અશ્વિનદાદાએ મહોત્સવ ધ્વજને ગગનમાં લહેરાવી શોભાયાત્રાના આરંભ કરાવ્યા. પારમિતા સભાખંડથી નૂતન મંદિરજી સુધીની આ કળશયાત્રામાં ભક્તોના હસ્તમાં ધજાઓ, ધાર્મિકચિહ્નો, જીવનસૂત્રો, મહોત્સવના લોગો આદિશોભીરહ્યાં હતાં.

ઉપાસનાના પ્રાંગણ 'શરણમ્'માં શોભાયાત્રા પધારી ત્યારે કળશજીનાં સ્વાગત પુષ્પવર્ષા સાથે સાહેબજી અને સદ્ગુરુ સંતોએ કર્યા. સુશોભિત કરાયેલ મયૂર રથ પર સંતભગવંત સાહેબજી, કળશજી અને સદ્ગુરુ સંતો બિરાજ્યા. ભક્તોના ભાવ ઝીલી સાહેબજી અને શોભાયાત્રાનો કાફલો મંદિર પ્રવેશદ્વાર પાસે પહોંચ્યો ત્યારે યુવાનોએ રંગબેરંગી ફુગ્ગાઓને મુક્ત ગગનમાં છોડી મહોત્સવના આનંદરંગથી નભને રંગી દીધું. મંદિર પરિસરમાં સાહેબજી સહિત કળશજીનાં સ્વાગત પુષ્પવૃષ્ટિ દ્વારા થયાં અને રથમાં પધારેલ કળશજીને મુખ્ય યજ્ઞવેદીઓ ઉપર સંતો દ્વારા સ્થાપિત કરાયા. યજમાનોએ પણ ભાવથી કળશજીને આવકાર્યા અને વંદના ધરી તેઓ યજ્ઞ તથા પૂજનવિધિમાં જોડાયા. શ્રી ઠાકોરજી મહારાજનાં દર્શન કરી સાહેબજી અને સદ્ગુરુ સંતો યજ્ઞશાળામાં મુખ્ય આસને બિરાજ્યા.



મહોત્સવ ધ્વજને લહેરાવતા મહોત્સવ અધ્યક્ષ



ઉપાસનાના પ્રાંગણમાં પુષ્પવૃષ્ટિથી કળશનાં વધામણાં



મહોત્સવ પ્રારંભે શ્રી ઠાકોરજીને ભાવવંદના



શાસ્ત્રીજી મહારાજ-યોગીજી મહારાજને ભાવવંદના



મુખ્ય કળશજનાં પૂજન કરતા સદ્ગુરુ સંત પૂ. અશ્વિનદાદા



સંતભગવંત સાહેબજી



સદ્ગુરુ સંત પૂ. શાંતિદાદા



# શ્રી સ્વામિનારાયણ મંદિર કળશ મહોત્સવ

મહાયજ્ઞ તથા શ્રી કળશપૂજન




૧૪ જાન્યુઆરી, ૨૦૨૨



શ્રી મંદિરજી પર આરૂઠ થનારા દિવ્ય શ્રી કળશજીને સદ્ગુરુ સંતો દ્વારા મંત્રપુષ્પાંજલિ અર્પણ






સદ્ગુરુ સંતોની પવિત્ર સંનિધિ




યજ્ઞવિધિ કરાવનાર આચાર્યગણ



યજ્ઞમાનો અને ઉપસ્થિત અક્ષરમુક્તો



યજ્ઞમાનો અને ઉપસ્થિત અક્ષરમુક્તો



સદ્ગુરુ સંત પૂ. અશ્વિનદાદાનાં આશીર્વાન


ભવ્ય શ્રી કળશ શોભાયાત્રા બાદ મંદિરજીના પ્રાંગણમાં સંતભગવંત સાહેબજી, સદ્ગુરુ સંતો, વ્રતધારી સંતો, ગુણાતીત જ્યોતથી પધારેલાં સંત બહેનો, દેશ-પરદેશના અક્ષરમુક્તોની પરમ દિવ્ય ઉપસ્થિતિમાં શ્રી સ્વામિનારાયણ મંદિર કળશ મહોત્સવ મહાયજ્ઞ યોજાયો.

મહોત્સવના જૂજ દિવસો પૂર્વે જ કોરોના મહામારી અનુલક્ષ્યે સરકારશ્રી દ્વારા પ્રસ્તુત થયેલ માર્ગદર્શિકાનું ચુસ્તપણે પાલન કરી મહોત્સવ મર્યાદિત સંખ્યામાં ઉજવવાનું નક્કી થયું હોવા છતાં; મહોત્સવની દિવ્યતા અને ભવ્યતા અકબંધ રહી. સંતોની દોરવણી અનુસાર ભક્તો દ્વારા વહેતી સેવાઓ અવિરત ચાલુ રહી. મહોત્સવમાં લાભ લેવા પરદેશથી ઓછા ભક્તો પધારી શક્યા અને દેશમાંથી પણ મહોત્સવના ચારેય દિવસ અલગ અલગ પ્રદેશના મર્યાદિત અક્ષરમુક્તોએ હાજરી આપવાનું નક્કી કર્યું તે નિર્ણયને સૌએ વધાવી લીધો. ડિજિટલ માધ્યમથી પ્રસારિત થયેલ સમગ્ર મહોત્સવને ભક્તોએ ઘરબેઠાં ભક્તિભાવે માણી ધન્યતા અનુભવી. આવી અકલ્પનીય ગુરુભક્તિને સદ્ગુરુ સંતોએ વિશેષ વધાવી પ્રસન્નતા વરસાવી. મહોત્સવમાં ઉપસ્થિત સૌ સંતો અક્ષરમુક્તોએ સમગ્ર સમય મારસ્ક પહેરી રાખી, સામાજિક અંતરનાં પાલન કરી આદર્શ ભક્તિનાં દર્શન કરાવ્યાં.

મહાયજ્ઞ નિમિત્તે ભવ્ય સુશોભન અને સુંદર બેઠક વ્યવસ્થામાં બિરાજમાન ભક્તો દ્વારા સર્જાયેલ દિવ્ય વાતાવરણની રોનક અલૌકિક હતી!



શ્રી કળશજી સ્થાપન



સદ્ગુરુ સંત પૂ. મનોજદાસજીના પ્રધાન આચાર્યપદે આચાર્યો દ્વારા શાસ્ત્રોક્ત મહાયાગ વિધિ સંપન્ન થઈ. સુંદર સુશોભિત યજ્ઞવેદી પર દેશ-પરદેશનાં યુગલ અક્ષરમુક્તો એકસરખાં વસ્ત્ર પરિધાન કરી યજ્ઞમાન પદે બિરાજ્યાં. સૌની સેવાર્થે સઙ્ગ ઋષિ કન્યાઓની ભક્તિ પર સૌએ પ્રસન્નતા વરસાવી. સુવ્યવસ્થિત યજ્ઞશોભા અદ્ભુત હતી ! યજ્ઞનારાયણને ભક્તિભાવની આહુતિ અર્પણ કરવામાં આપી. શાસ્ત્રોક્ત ઋચાગાન, મંત્રોચ્ચાર અને યજ્ઞમાનોનાં ભક્તિભર્યા હૈયાં આંતર-બાહ્ય વાતાવરણની પવિત્રતા વધારી રહ્યાં હતાં.

મંદિરજીનાં પગથિયાં પર શોભાયમાન મુખ્ય કળશ અને ધ્વજદંડનાં પૂજન સાહેબજી અને સદ્ગુરુ સંતોએ કર્યા તેમજ મુખ્ય વેદી સહિત તમામ યજ્ઞવેદી પર શોભાયમાન કળશજીનાં ભાવથી પૂજન યજ્ઞમાનોએ કર્યાં. ત્યારબાદ સાહેબજીએ આશીર્વાદ વરસાવ્યા, ‘આપણો ધ્યેય ગુણાતીતભાવને પામવાનો છે. પ્રભુની પ્રસન્નતા વરસે તો ગુણાતીતભાવ પમાય. તે પ્રસન્નતા પ્રાપ્ત કરવાનું માધ્યમ આવા ઉત્સવો છે. તેમાં તનથી સેવા, મનની આહુતિ, આત્માના પ્રભુ સાથેનાં જોડાણથી ગુણાતીતભાવ પ્રગટે છે.’ યજ્ઞવ્યવસ્થાની સેવામાં



શ્રી ધ્વજદંડ સ્થાપન

રત સૌને બિરદાવી ભક્તિભાવે મહોત્સવમાં ઉપસ્થિત રહેનાર સૌને પૂ. અશ્વિનદાદાએ પ્રસન્નતા સાથે ધન્યવાદ પાઠવ્યા. યજ્ઞ બાદ શિખર પર શ્રી કળશજી અને ધ્વજદંડ સ્થાપન વિધિના આરંભ કરવામાં આવ્યા. ♦



ગુણાતીત જ્યોતનાં સંત બહેનોની દિવ્ય નિશ્રા



યજ્ઞમાનો દ્વારા યજ્ઞનારાયણને આહુતિ અર્પણ



યજ્ઞમાનો દ્વારા યજ્ઞનારાયણને આહુતિ અર્પણ



યજ્ઞમાનો દ્વારા યજ્ઞનારાયણને આહુતિ અર્પણ



સંતભગવંત સાહેબજીની આશિષવર્ષા

મુખ્ય કળશને યજ્ઞમાનો દ્વારા વિશિષ્ટ હાર અર્પણ



શ્રી ઠાકોરજી સમક્ષ ભક્તિભાવનાં દીપપ્રાગટ્ય



શ્રી ઠાકોરજી અને યોગીબાપાનાં ભાવપૂજન

૧૪ જાન્યુઆરીની શીતળ સંધ્યાએ શ્રી સ્વામિનારાયણ મંદિર કળશ મહોત્સવનો ઉદ્ઘાટન સમારંભ 'બ્રહ્મકળશ' સભામંડપમાં યોજાયો. મહોત્સવ અધ્યક્ષ સદ્ગુરુ સંત પૂ. અશ્વિનદાદાએ શ્રી ઠાકોરજી મહારાજનાં પૂજન કરી, દીપ પ્રગટાવી ભાવવંદના ધરી. સદ્ગુરુ સંતો પૂ. અશ્વિનદાદા, પૂ. શાંતિદાદા, અમેરિકાના અક્ષરમુક્તો ડૉ. જિતુભાઈ પટેલ, બિમલભાઈ શેઠ, કેનેડાના દીપકભાઈ દાણી, ઈંગ્લેન્ડના વિજયભાઈ ઠક્કર, રોહિતભાઈ મહેતા, સુરેન્દ્રભાઈ પટેલ, ભારતના બારીન્દ્રભાઈ પટેલ, ચંદ્રકાંતભાઈ પટેલના વરદ હસ્તે દીપપ્રાગટ્ય દ્વારા મહોત્સવનાં ઉદ્ઘાટન કરવામાં આવ્યાં.

ત્યારબાદ શ્રી ઠાકોરજી મહારાજ અને સર્વે ગુણાતીત સ્વરૂપોને કીર્તનભક્તિ વંદના અર્પણ કરવામાં આવી. આ કીર્તન આરાધનાનું સંકલન અને આયોજન સંતભગવંત સાહેબજીની આજ્ઞાથી લબ્ધપ્રતિષ્ઠિત અક્ષરમુક્ત કલાકારો અમિતભાઈ ઠક્કર, દીપ્તિબહેન દેસાઈ અને ધૃતિબહેનને સોંપાયું. પૂ. શાંતિદાદાની પ્રેરણાનુસાર અનુપમ મિશનનાં દેશ-વિદેશનાં કેન્દ્રોમાં કીર્તનભક્તિની સેવા કરતા ઉપથી વધુ યુવાભક્તોએ કીર્તન આરાધના પ્રસ્તુત કરી.



ઉદ્ઘાટન સમારોહમાં ઉપસ્થિત સંતો-અક્ષરમુક્તો




દીપપ્રાગટ્ય દ્વારા મહોત્સવના દિવ્ય શુભારંભ



ઉદ્ઘાટન સમારોહમાં ઉપસ્થિત સંત બહેનો-અક્ષરમુક્તો



મહોત્સવ ઉદ્ઘાટન સભામાં અદ્વિતીય સંવાદિતા, સુમધુર કંઠધ્વનિ, અપ્રતિમ ભક્તિભાવ સાથે દેશ-વિદેશના યુવા કલાકારો દ્વારા પ્રસ્તુત કીર્તન આરાધના



'કીર્તનસંહિતા' આલ્બમનાં મુક્તાર્પણ

સૂર તાલ અને ભક્તિની અદ્વિતીય સંવાદિતા સાથે અમિતભાઈના નેતૃત્વ હેઠળ જોશસભર કીર્તનવંદના અર્પણ થઈ. પ્રત્યેક કીર્તનમાં કંઠની મધુરતા, સંગીત વાદ્યોના નાદ અને ભક્તિની અનુપમ દિવ્યતા છલકાતી હતી, જેને માણી સૌએ પોતાના સ્થાન ઉપર ઊભા થઈ કરતાલની બ્રહ્મધ્વનિ સાથે વધાવી લીધી.




યુવાનો દ્વારા રચિત ને ગવાયેલ કીર્તન આલ્બમનાં મુક્તાર્પણ

કીર્તનભક્તિના અંતે ગુરુસભાના યુવાનોએ પ્રવર્તમાન પરિસ્થિતિને અનુરૂપ માસ્ક પહેરીને ગુરુભક્તિની અદમ્ય ભાવના સાથે જોશીલી નૃત્યભક્તિ અર્પણ કરી. યુવાપેઢી દ્વારા પ્રસ્તુત કીર્તન અને નૃત્યભક્તિ પર અંતરની અપરંપાર પ્રસન્નતા સાહેબજી અને સદ્ગુરુ સંતોએ વરસાવી. આ પ્રસંગે અમિતભાઈ ઠક્કર દ્વારા રચિત અને તેઓની સાથે દીપ્તિબહેન-દ્યુતિબહેન દ્વારા ગવાયેલ કીર્તન આલ્બમ 'કીર્તનસંહિતા'નાં મુક્તાર્પણ સદ્ગુરુ સંત પૂ. શાંતિદાદાના વરદ હસ્તે થયાં. ગુરુસભાના યુવાનો દ્વારા રચિત અને ગવાયેલ કીર્તન આલ્બમ 'સંપ, સુહૃદભાવ, એકતા... સાહેબદાદાની પ્રસન્નતા'નાં મુક્તાર્પણ સદ્ગુરુ સંત પૂ. અશ્વિનદાદાના વરદ હસ્તે થયાં. અત્યંત પ્રસન્નભાવ સાથે મહોત્સવ અધ્યક્ષ સદ્ગુરુ સંત પૂ. અશ્વિનદાદાએ મહોત્સવ શુભારંભની ઉદ્ઘોષણા કરી તેની સાથે જ કળશ મહોત્સવના જયનાદ સર્વત્ર ગૂંજી ઊઠ્યા. મહોત્સવના આરંભે પ્રભુની મૂર્તિ અને ગુરુની સ્મૃતિ સાથે પ્રસ્તુત થયેલ કીર્તનભક્તિ અને નૃત્યભક્તિને માણીને સૌનાં હૈયામાં અનુપમ દિવ્યતા પ્રસરી.




'યોગીજી મહારાજે સાહેબજીને આપેલા આશીર્વાદ સમયે સમયે સાકાર થઈ રહ્યા છે તેની એક વિશેષ અનુભૂતિ એટલે આ મહોત્સવ !'

'જ્યારે ભગવાનની પ્રસન્નતા પ્રાપ્ત થાય ત્યારે સંસારની આસક્તિ છૂટે. તે પ્રસન્નતા સંપ, સુહૃદભાવ અને એકતાથી કરેલ સેવા દ્વારા પ્રાપ્ત થાય. યોગીજી મહારાજના આશીર્વાદથી આ ભાવના સૌના જીવનમાં ઉદય પામી છે.'




'અહં ઓગળે તો દાસત્વ પ્રગટે અને સંપ, સુહૃદભાવ, એકતાથી સેવા થાય. તેવી સેવા કરવાનો અવસર એટલે આ મહોત્સવ !'



ગુરુસભાના જોશસભર તરવરિયા યુવાનો દ્વારા પ્રસ્તુત નૃત્યભક્તિ પર વરસતી સંતભગવંત સાહેબજી અને સદ્ગુરુ સંતોની દિવ્ય પ્રસન્નતા